

जिल्हा परिषदांनी असुधारीत दराने सादर
केलेली गट विमा योजनेची देयके स्विकृत
करण्याबाबत.

महाराष्ट्र शासन.
ग्राम विकास व जलसंधारण विभाग,
शासन परिपत्रक क्र.गवियो २००३/प्र.क्र.१६०/आस्था ५,
मंत्रालय, मुंबई ४०० ०३२.
दिनांक:- ९ ऑक्टोबर २००३

वाचा : शासन निर्णय, ग्राम विकास व जलसंधारण विभाग, क्र.विमा २००२/
प्र.क्र.१३६/आस्था ५, दिनांक १९ जून, २००३.

परिपत्रक


जिल्हा परिषद कर्मचारी गट विमा योजना १९९० च्या वर्गणीच्या दरात
दिनांक १/१/२००३ पासून सुधारणा करून अ.क्र.१ येथील शासन निर्णयानुसार वाढ
करण्यांत आलेली आहे. अशा प्रकारे गट विमा योजनेचे वर्गणीचे दर सुधारीत
करण्यांत आल्यानंतर जिल्हा परिषद कर्मचा-यांना सुधारीत दराने द्यावयाच्या गट
विमा रकमेचे तसेच बचत निधीचे सुधारीत दराने प्रदान करण्यासाठी आवश्यक
परिगणितिय तक्ते तयार करण्यास कांही कालावधी लागणार आहे. त्यामुळे नविन
सुधारीत परिगणितिय तक्ते उपलब्ध होई पर्यंत मृत्यू/सेवानिवृत्ती या अन्य
कारणामुळे निवृत्त झालेल्या कर्मचा-यास गट विमा योजनेचे प्रदान कशा प्रकारे
करावयाचे ही बाब शासनाच्या विचाराधीन होती.

वरील सर्व बाबी लक्षात घेऊन शासन असे आदेश देत आहे की,
प्रस्तुत प्रकरणी शासनाकडून सुधारीत दराने परिगणितिय तक्ते जिल्हा परिषदांना
उपलब्ध करून देई पर्यंत किंवा जास्तीत जास्त डिसेंबर, २००३ पर्यंत यापैकी जे
अगोदर घडेल तो पर्यंत जिल्हा परिषदांनी गट विमा योजनेची देयके असुधारीत
दराने तयार करावीत व कोषागारास सादर करावी. कोषागारांनी वर नमूद केलेल्या

मुदतीपर्यंत जिल्हा परिषदांनी सादर केलेली गट विमा योजनेची असुधारीत दराची देयके पारीत करावीत.

हे शासन परिपत्रक वित्त विभागाच्या अनौपचारिक संदर्भ क्रमांक २२०/कोषा-प्र-५, दिनांक २०/९/२००३ अन्वये दिलेल्या सहमतीनुसार निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,



(रा. का. पवार)

सह सचिव, महाराष्ट्र शासन.

प्रति,

- १) सर्व विभागीय आयुक्त,
- २) संचालक, लेखा व कोषागारे, मुंबई,
- ३) सर्व उप संचालक, लेखा व कोषागारे
- ४) मुख्य कार्यकारी अधिकारी, जिल्हा परिषद (सर्व)
- ५) मुख्य लेखा व वित्त अधिकारी (सर्व जिल्हा परिषदा)
- ६) सर्व जिल्हा कोषागार अधिकारी,
- ७) अवर सचिव, कोषा-प्र-५, वित्त विभाग, मंत्रालय, मुंबई
- ८) कार्यासन अधिकारी, का.क्र.आस्था ७, ८, ९, १०, ११, १२ व आस्था १४
- ९) निवड नस्ती, कार्यासन क्र.आस्था ५.